

- श्रीआदिनाथाय नमोऽस्तु तस्मै
 येनोपदिष्टा हठयोगविद्या ।
 विराजते प्रोन्नतराजसौध-
 मारोढुमिच्छोरधिरोहिणीव ॥ [1.1–33 lost δ_2] 1.1
- प्रणम्य श्रीगुरुं नाथं स्वात्मारामेण योगिना ।
 केवलं राजयोगाय हठविद्योपदिश्यते ॥ 1.2
- भ्रान्त्या बहुमतध्वान्ते राजमार्गमजानताम् ।
 हठप्रदीपिकां धत्ते स्वात्मारामः कृपाकरः ॥ 1.3
- हठविद्यां हि मत्स्येन्द्रगोरक्षाद्या विजानते ।
 स्वात्मारामोऽथवा योगी जानीते तत्प्रसादतः ॥ 1.4
- श्रीआदिनाथमत्स्येन्द्रशाबरानन्दभैरवाः ।
 चौरङ्गीमीनगोरक्षविरूपाक्षबिलेशयाः ॥ 1.5
- मन्थानभैरवो योगी सिद्धबुद्धश्च कन्थडिः ।
 गोरण्टकः सुरानन्दः सिद्धपादश्च चर्पटिः ॥ (cd om. δ_1)¹ 1.6

¹ Usually omitted in Δ . δ_3 seems to have supplied this hemistich from a ms of another branch.

काणेरी पूज्यपादश्च नित्यनाथो निरञ्जनः । कपाली बिन्दुनाथश्च काकचण्डीश्वराह्वयः ॥	1.7
अल्लमप्रभुदेवश्च घोडाचोली च टिण्टिणी । भालुकी नागबोधश्च खण्डकापालिकस्तथा ॥	1.8
इत्यादयो महासिद्धा हठयोगप्रभावतः । खण्डयित्वा कालदण्डं ब्रह्माण्डे विचरन्ति ते ॥	1.9
संसारतापतप्तानां समाश्रयमठो हठः । अशेषयोगजगतामाधारकमठो हठः ॥ (cd om. A)	1.10
हठविद्या परं गोप्या योगिनां सिद्धिमिच्छताम् । भवेद्वीर्यवती गुप्ता निर्वीर्या तु प्रकाशिता ॥	1.11
सुराज्ये धार्मिके देशे सुभिक्षे निरुपद्रवे । ² एकान्तमठिकामध्ये स्थातव्यं हठयोगिना ॥	1.12

² χ has धनुःप्रमाणपर्यन्तं शिलाग्निजलवर्जिते between the hemistiches.

अल्पद्वारमरन्ध्रगर्तपिठरं नात्युच्चनीचायतं सम्यग्गोमयसान्द्रलिप्तममलं निःशेषबाधोज्झितम् । बाह्ये मण्डपवेदिकूपरुचिरं प्राकारसंवेष्टितं प्रोक्तं योगमठस्य लक्षणमिदं सिद्धैर्हठाभ्यासिभिः ॥	1.13
एवंविधे मठे स्थित्वा सर्वचिन्ताविवर्जितः । गुरुरूपदिष्टमार्गेण योगमेव समभ्यसेत् ॥	1.14
अत्याहारः प्रयासश्च प्रजल्पोऽनियमग्रहः । जनसङ्गश्च लौल्यं च षड्विद्योगो विनश्यति ॥	1.15
उत्साहात्साहसाद्वैर्यात्तत्त्वज्ञानाच्च निश्चयात् । जनसङ्गपरित्यागात्षड्विद्योगः प्रसिध्यति ॥	1.16
अहिंसा सत्यमस्तेयं ब्रह्मचर्यं क्षमा धृतिः । दयार्जवं मिताहारः शौचं चैव यमा दश ॥ ($\beta_{\omega\delta_3}$)	1.16*1
तपः संतोषमास्तिक्यं दानमीश्वरपूजनम् । सिद्धान्तश्रवणं चैव ही मतिश्च जपो हुतम् ॥ (β_{ω})	1.16*2

अथासनानि । ($\epsilon_1 \epsilon_3$)

- हठस्य प्रथमाङ्गत्वादासनं पूर्वमुच्यते ।
तत्कुर्यादासनं स्थैर्यमारोग्यं चाङ्गपाटवम् ॥³ 1.17
- वसिष्ठाद्यैश्च मुनिभिर्मत्स्येन्द्राद्यैश्च योगिभिः ।
अङ्गीकृतान्यासनानि कथ्यन्ते कानिचिन्मया ॥ [1.18–28 lost α_1] 1.18
- जानूर्वोरन्तरे सम्यक्कृत्वा पादतले उभे ।
ऋजुकायः समासीनः स्वस्तिकं तत्प्रचक्षते ॥ [found before 1.17 in ϵ_1] 1.19
- सव्ये दक्षिणगुल्फं तु पृष्ठपार्श्वे नियोजयेत् ।
दक्षिणेऽपि तथा सव्यं गोमुखं गोमुखं यथा ॥ (om. ϵ_1) 1.20
- एकं पादमथैकस्मिन्विन्यस्योरुणि संस्थितम् ।
इतरस्मिंस्तथा चोरुं वीरासनम् इतीरितम् ॥ 1.21
- गुदं निरुध्य गुल्फाभ्यां व्युत्क्रमेण समाहितः ।
कूर्मासनं भवेदेतदिति योगविदो विदुः ॥ 1.22

³ 1.17–18 are transposed in $\delta_1 \epsilon_3$. δ_3 has it twice – in the regular place and after 1.18. Readings of the first occurrence are closer to η_2 (कुर्यात्तदासनं तस्माद् and अङ्गपाटवम्) and the second to δ_1 which belongs to the same ms group as δ_3 . In the apparatus, readings of the second occurrence only are included.

- पद्मासनं सुसंस्थाप्य जानूर्वोरन्तरे करौ ।
निवेश्य भूमौ संस्थाप्य व्योमस्थः कुक्कुटासनम् ॥ [1.23c-29d lost ḍ₃] 1.23
- कुक्कुटासनबन्धस्थो[#] दोभ्यां संबध्य कन्धराम् ।
शेते कूर्मवदुत्तान एतदुत्तानकूर्मकम् ॥ 1.24
- पादाङ्गुष्ठौ तु पाणिभ्यां गृहीत्वा श्रवणावधि ।
धनुराकर्षणं कृत्वा धनुरासनमुच्यते ॥ 1.25
- वामोरुमूलार्पितदक्षपादं
जानोर्बहिर्वेष्टितदक्षदोष्णा ।
प्रगृह्य तिष्ठेत्परिवर्तिताङ्गः
श्रीमत्स्यनाथोदितमासनं स्यात् ॥ 1.26
- मत्स्येन्द्रपीठं जठरप्रवृद्ध[#]-
प्रचण्डरुङ्गण्डलखण्डनास्त्रम् ।
अभ्यासतः कुण्डलिनीप्रबोधं
दण्ड[#]स्थिरत्वं च ददाति पुंसाम् ॥ 1.27

प्रसार्य पादौ भुवि दण्डरूपौ
 दोभ्यां पदाग्रद्वितयं* गृहीत्वा ।
 जानूपरिन्यस्तललाटदेशो
 वसेदिदं पश्चिमतानमाहुः ॥

1.28

इति पश्चिमतानमासनाग्र्यं
 पवनं पश्चिमवाहिनं करोति ।
 उदयं जठरानलस्य कुर्या-
 दुदरे कार्श्यमरोगतां च पुंसाम् ॥

1.29

धरामवष्टभ्य करद्वयेन
 तत्कूर्परस्थापितनाभिपार्श्वः ।
 उच्चासनो दण्डवदुत्थितः स्वे
 मायूरमेतत्प्रवदन्ति पीठम् ॥

1.30

हरति सकलरोगानाशु गुल्मोदरादी-
 नभिभवति च दोषानासनं श्रीमयूरम् ।
 बहुकदशनभुक्तं भस्म कुर्यादशेषं
 जनयति जठराग्निं जारयेत्कालकूटम् ॥

1.31

उत्तानं शववद्धूमौ शयनं तु शवासनम् ।
सर्वासनश्रान्तिहरं चित्तविश्रान्तिसाधनम् ॥ 1.32

चतुराशीत्यासनानि शिवेन कथितानि तु ।
तेभ्यश्चतुष्कमादाय सारभूतं ब्रवीम्यहम् ॥ 1.33

सिद्धं पद्मं तथा सिंहं भद्रं चेति चतुष्टयम् ।
श्रेष्ठं तत्रापि च सखे तिष्ठ सिद्धासने सदा ॥ 1.34

अथ सिद्धासनम् । ($\alpha_1 \gamma_1 \eta_2$)

योनिस्थानकमङ्घ्रिमूलघटितं कृत्वा दृढं विन्यसे-
न्मेद्रे पादमथैकमास्यहृदये[#] धृत्वा समं विग्रहम् ।
स्थाणुः संयमितेन्द्रियोऽचलदृशा पश्यन् भुवोरन्तरं
एतन्मोक्षकपाटभेदजनकं सिद्धासनं प्रोच्यते ॥ 1.35

मतान्तरे तु ।

मेद्रादुपरि विन्यस्य सव्यगुल्फं तथोपरि ।
गुल्फान्तरं च निक्षिप्य सिद्धासनमिदं भवेत् ॥ 1.36

पूर्वोक्तमेव मत्संमतम् । ($\alpha_1\beta_1\beta_2\gamma_1\epsilon_1\epsilon_3$)

एतत्सिद्धासनं प्राहुरन्ये वज्रासनं विदुः ।

मुक्तासनं वदन्त्येके प्राहुर्गुप्तासनं परे ॥

1.37

यमेष्विव मिताहारमहिंसांनियमेष्विव ।[#]

मुख्यं सर्वासनेष्वेकं सिद्धाः सिद्धासनं विदुः ॥ [1.38–46 lost α_1]

1.38

चतुराशीतिपीठेषु सिद्धमेव सदाभ्यसेत् ।

द्वासप्ततिसहस्रेषु सुषुम्णामिव नाडिषु[#] ॥

1.39

आत्मध्यायी मिताहारी यावद्द्वादशवत्सरम् ।

सदा सिद्धासनाभ्यासाद्योगी निष्पत्तिमाप्नुयात् ।

श्रमदैर्बहुभिः पीठैः किं स्यात्सिद्धासने सति[#] ॥

1.40

प्राणानिले सावधानं बद्धे केवलकुम्भके ।

उत्पद्यते निरायासात्स्वयमेवोन्मनी यथा ॥ [1.41c–47d lost δ_3]

1.41

तथैकस्मिन्नेव दृढं बद्धे सिद्धासने सदा । (ab om. $\beta_2\epsilon_1\epsilon_2$)
 बन्धत्रयमनायासात्स्वयमेवोपजायते ॥ (c om. β_2) 1.42

नासनं सिद्धसदृशं न कुम्भः केवलोपमः ।
 न खेचरीसमा मुद्रा न नादसदृशो लयः ॥ (om. β_ω)⁴ 1.43

अथ पद्मासनम् ।

वामोरूपरि दक्षिणं च चरणं संस्थाप्य वामं तथा
 याम्योरूपरि पश्चिमेन विधिना धृत्वा कराभ्यां दृढम् ।
 अङ्गुष्ठौ हृदये निधाय चिबुकं नासाग्रमालोकये-
 देतद्व्याधिविनाशकारि यमिनां पद्मासनं प्रोच्यते ॥ 1.44

मतान्तरे ।

उत्तानौ चरणौ कृत्वा ऊरुसंस्थौ प्रयत्नतः ।
 ऊरुमध्ये तथोत्तानौ पाणी कृत्वा ततो दृशौ ॥ 1.45

नासाग्रे विन्यसेद्राजदन्तमूलं च जिह्वया ।
 उत्तम्य चिबुकं वक्षस्यास्थाप्य[#] पवनं शनैः ॥⁵ 1.46

⁴ In β_ω this verse is omitted here and found at the beginning of the Khecari section in Chapter 3:
 नासनं सिद्धसदृशं न कुम्भ केवलोकनं । न खेचरीसमा मुद्रा न नादसदृशो लयः ॥

⁵ Incomplete description. See the philological commentary.

इदं पद्मासनं प्रोक्तं सर्वव्याधिविनाशनम् ।
दुर्लभं येन केनापि धीमता लभ्यते भुवि ॥

1.47

पश्चादुक्तमेव मत्संमतम् । (om. $\beta_1\chi$)

कृत्वा संपुटितौ करौ दृढतरं बद्धा तु पद्मासनं
गाढं वक्षसि संनिधाय चिबुकं ध्यानं च तच्चेतसि[#] ।
वारं वारमपानमूर्ध्वमनिलं प्रोच्चालयन् पूरितं[#]
मुञ्चन्प्राणमुपैति बोधमतुलं शक्तिप्रभावाच्चरः[#] ॥ (om. β_1)

1.48

पद्मासनस्थितो योगी नाडीद्वारेषु पूरयन् ।
मारुतं धारयेद्यस्तु[#] स मुक्तो नात्र संशयः ॥

1.49

अथ सिंहासनम् ।

गुल्फौ च वृषणस्याधः सीवन्याः पार्श्वयोः क्षिपेत् ।
दक्षिणे सव्यगुल्फं तु दक्षगुल्फं तु सव्यके ॥ (cd om. δ_3) [eye-skip?]

1.50

हस्तौ च जान्वोः संस्थाप्य स्वाङ्गुलीः संप्रसार्य च ।
व्यात्तवक्रो निरीक्षेत नासाग्रं सुसमाहितः[#] ॥ (om. δ_3) 1.51

सिंहासनं भवेदेतत्पूजितं योगिभिः सदा ।
बन्धत्रितयसन्धानं कुरुते चासनोत्तमम्[#] ॥ (om. δ_3) 1.52

अथ भद्रासनम् । (om. $\alpha_1\delta_3\epsilon_1\epsilon_3$)

गुल्फौ च वृषणस्याधः सीवन्याः पार्श्वयोः क्षिपेत् । [= 1.50ab] (ab om. $\delta_3\epsilon_1\beta_\omega$)
सव्यगुल्फं तथा सव्ये दक्षगुल्फं तु दक्षिणे । ($\beta_2\gamma_1\chi$) [cd not in β_1]
पार्श्वपादौ च पाणिभ्यां दृढं बद्धा सुनिश्चलम् ॥ 1.53

भद्रासनं भवेदेतत्सर्वव्याधिविषापहम्[#] ।
गोरक्षासनमित्याहुरिदं वै सिद्धयोगिनः ॥ 1.54

इत्यासनानि । (δ_2)

एवमासनबन्धेषु योगीन्द्रो विजितश्रमः ।
अथाम्यसेन्नाडिशुद्धिं मुद्रादिपवनक्रियाम् ॥ 1.55

क्रियायुक्तस्य सिद्धिः स्यादक्रियस्य कथं भवेत् । न शास्त्रपाठमात्रेण योगसिद्धिः प्रजायते ॥ $(\beta_2\beta_\omega\eta_2\chi)^6$ [not in β_1]	1.55*1
न वेषधारणं सिद्धेः कारणं न च तत्कथा । क्रियैव कारणं सिद्धेः सत्यमेतन्न संशयः । शिशोदररतायेह न देया वेषधारिणः ॥ $(\beta_2\beta_\omega\eta_2\chi)$ [not in β_1]	1.55*2
मयि बोधाम्बुधौ स्वच्छे तुच्छोऽयं विश्वबुद्बुदः । प्रलीन उदितो वेति विकल्पपटलः कुतः ॥ (Δ)	1.55*3
श्रुतिप्रतीतिः स्वगुरुप्रतीतिः स्वात्मप्रतीतिर्मनसोऽपि रोधः । एतानि सर्वाणि समुच्चितानि मतानि धीरैरिह साधनानि ॥ (Δ)	1.55*4
आसनं कुम्भकं चित्रं [#] मुद्राख्यं करणं तथा [#] । अथ नादानुसन्धानमभ्यासानुक्रमो हठे ॥ (om. η_1)	1.56
ब्रह्मचारी मिताहारी योगी योगपरायणः । अब्दादूर्ध्वं भवेत्सिद्धो नात्र कार्या विचारणा ॥	1.57

⁶ χ has this verse and the next one (without the 3rd line) after 1.64.

सुस्निग्धमधुराहारश्चतुर्थांशविवर्जितः ।
भुज्यते शिवसंप्रीत्यै मिताहारः स उच्यते ॥ 1.58

कद्वम्लतीक्ष्णलवणोष्णहरीतशाक-
सौवीरतैलतिलसर्षपमत्स्यमद्यम् ।
आजादिमांसदधितक्रकुलत्थकोल-
पिण्याकहिङ्गुलशुनाद्यमपथ्यमाहुः ॥ 1.59

भोजनमहितं विद्यात्पुनरप्युष्णीकृतं रूक्षम् ।
अतिलवणमम्लपृक्तं[#] कदशनशाकोत्कटं दुष्टम्[#] ॥ [Upagiti] 1.60

तथा हि गोरक्षवचनम् । ($\alpha_1\beta_2\beta_\omega\gamma_1\eta_1\eta_2$)

⁷वर्जयेदुर्जनग्रान्तं वह्निस्त्रीपथसेवनम् ।
प्रातःस्नानोपवासादि कायक्लेशविधिं तथा ॥ 1.61

⁷ X adds here: वह्निस्त्रीपथसेवानामादौ वर्जनमाचरेत् (cf. HP 3.32cd; Amaraugha (short recension) 35)

गोधूमशालियवषष्टिकशोभनात्रं
क्षीराज्यमण्डनवनीतसितामधूनि ।
शुण्ठीपटोलकफलादि च पञ्चशाकं
मुद्गादि दिव्यमुदकं[#] च यमीन्द्रपथ्यम्[#] ॥

1.62

सर्वशाकमचाक्षुष्यं चाक्षुष्यं शाकपञ्चकं ।
जीवन्ती वास्तु मत्स्याक्षी मेघनादः पुनर्नवा ॥ (γ_1)

1.62*1

क्षीरपर्णी च जीवन्ती मत्स्याक्षी च पुनर्नवा ।
मेघनादश्च पञ्चैते शाकनाम प्रकीर्तिता (sic) ॥ ($\beta_{\omega}\epsilon_3$)

1.62*2

मृष्टं[#] सुमधुरं स्निग्धं गव्यं धातुप्रपोषणम् ।
मनोऽभिलषितं योग्यं योगी भोजनमाचरेत् ॥

1.63

युवा वृद्धोऽतिवृद्धो वा व्याधितो दुर्बलोऽपि वा ।
अभ्यासात्सिद्धिमाप्नोति सर्वयोगेष्वतन्द्रितः ॥

1.64

पीठानि कुम्भकाश्चित्रा दिव्यानि करणानि च ।
सर्वोऽपि च हठाभ्यासो राजयोगफलावधि ॥

1.65

इति स्वात्मारामयोगीन्द्रविरचितायां हठप्रदीपिकायां प्रथमोपदेशः ॥

List of Sigla

α_1	N3	Gr1	2 folios missing in Ch. 1 (1.18–28, 38–46)
α_2	J5	Gr1	consulted sporadically
α_3	G4	Gr1	consulted sporadically
β_1	P11	Gr4b	consulted sporadically
β_2	C6	Gr4b	
β_ω	V3	Gr6	
γ_1	N23	Gr2	
δ_1	V19	Gr3	
δ_2	K3	Gr3	the first folios missing (1.1–33)
δ_3	C7	Gr3	2 folios missing in Ch. 1 (1.23c–29d, 41c–47b)
ϵ_1	P15	Gr4c	
ϵ_2	N19	Gr4c	consulted sporadically
ϵ_3	V15	Gr4c	influenced by Gr3
η_1	V1	Gr4c/4d	
η_2	J10	Gr4d	
χ	Jyo	Gr4a	Brahmānanda's version, based on the edition 1972